

**വിജിലൻസ് വിഭാഗം കണ്ടെത്തിയ വൈദ്യുതി
മോഷണ കേസുകൾ**

173 (2775) ശ്രീ. തോമസ് ചാഴിക്കാടൻ :

ശ്രീ. തോമസ് ഉണ്ണിയാടൻ :

ശ്രീ. ജോസഫ് എം. പുതുശ്ശേരി :

ശ്രീ. റോഷി അഗസ്റ്റിൻ : താഴെ കാണുന്ന ചോദ്യങ്ങൾക്ക്

പിന്നോക്ക-പട്ടികസമുദായക്ഷേമവും ഊർജ്ജവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് 2006-07 മുതൽ 2009-10 വരെ, വൈദ്യുതി ബോർഡിന്റെ വിജിലൻസ് വിഭാഗം എത്ര വൈദ്യുതി മോഷണ കേസുകൾ കണ്ടെത്തി ; വിജിലൻസ് വിഭാഗം കണ്ടെത്തിയ എത്ര കേസുകളിൽ, പിഴ ചുമത്തിയെന്ന് വ്യക്തമാക്കുമോ ;

(ബി) പ്രസ്തുത കാലയളവിൽ പിഴ ഇനത്തിൽ ബോർഡിന് എത്ര തുക വീതം ലഭിച്ചുവെന്ന് വ്യക്തമാക്കുമോ ;

(സി) വൈദ്യുതി മോഷണ കേസുകളിൽ, എത്ര സർക്കാർ, അർദ്ധ സർക്കാർ സ്ഥാപനങ്ങൾ ഉൾപ്പെട്ടിട്ടുണ്ട് ; വിശദാംശങ്ങൾ നൽകുമോ ;

(ഡി) വൈദ്യുതി മോഷണം ഫലപ്രദമായി തടയുന്നതിന്, ബോർഡിന്റെ വിജിലൻസ് വിഭാഗം ശക്തിപ്പെടുത്താൻ ഉദ്ദേശിക്കുന്നുണ്ടോ ; വിശദാംശങ്ങൾ നൽകുമോ ?

ഉത്തരം

(എ) സംസ്ഥാനത്ത് 2006-2007 മുതൽ 2009-2010 വരെ വൈദ്യുതി ബോർഡിന്റെ വിജിലൻസ് വിഭാഗം 3912 വൈദ്യുതി മോഷണ കേസുകൾ കണ്ടെത്തുകയും അത്രയും കേസുകളിൽ പിഴ ചുമത്തുകയും ചെയ്തിട്ടുണ്ട്. ഇതുകൂടാതെ അനധികൃതമായ അഡീഷണൽ ലോഡ് തുടങ്ങിയ ഇനങ്ങളിലും പിഴ ചുമത്തിയിട്ടുണ്ട്.

(ബി) മോഷണ കേസുകളുമായി ബന്ധപ്പെട്ട് ഈടാക്കിയ പിഴയുടെ വിശദാംശങ്ങൾ ചുവടെ ചേർക്കുന്നു:

വർഷം	വസൂലാക്കിയ തുക
2006-07	7,93,65,459 രൂപ
2007-08	5,77,72,077 രൂപ
2008-09	2,73,07,419 രൂപ
2009-10	3,55,20,563 രൂപ

(സി) തിരുവനന്തപുരത്ത് തൈക്കാട് ഇലക്ട്രിക്കൽ സെക്ഷനു കീഴിൽ വരുന്ന വഴുതക്കാടുള്ള കെ.റ്റി.ഡി.എഫ്.സി. (ട്രാൻസ് ഓവർ) എന്ന അർദ്ധ സർക്കാർ സ്ഥാപനം. ടി സ്ഥാപനത്തിൽ 5-6-2010-ന് നടത്തിയ പരിശോധനയെ തുടർന്ന് വൈദ്യുതി മോഷണത്തിന് 8,16,008 രൂപ (എട്ടു ലക്ഷത്തിപതിനായിരത്തി എട്ടുരൂപ മാത്രം) പിഴ ചുമത്തുകയും ഈ തുക 8-6-2010-ന് ഈടാക്കുകയും ചെയ്തിട്ടുണ്ട്.

(ഡി) വൈദ്യുതി മോഷണം തടയുന്നതിന് ബോർഡിന്റെ വിജിലൻസ് വിഭാഗം ശക്തിപ്പെടുത്തിയിട്ടുണ്ട്. സംസ്ഥാനത്തൊട്ടാകെ 13 ആന്റി പവർ തെഫ്റ്റ് സ്ക്വാഡുകൾ, രണ്ട് ഡെപ്യൂട്ടി ചീഫ് എഞ്ചിനീയർമാരുടെ മേൽനോട്ടത്തിൽ പ്രവർത്തിച്ചു വരുന്നു. ഈ സ്ക്വാഡുകൾ മുഖേനയും കൂടാതെ ഇലക്ട്രിക്കൽ ഡിവിഷൻ തലത്തിലും സെക്ഷൻ തലത്തിലും ഉള്ള സ്ക്വാഡുകൾ മുഖേനയും വിവിധ പരിശോധനകളും അതിനെ തുടർന്നുള്ള നടപടികളും വൈദ്യുതി മോഷണം തടയുന്നതിനായി സ്വീകരിച്ചു വരുന്നു. ഇതിനുപുറമെ ആന്റി പവർ തെഫ്റ്റ് സ്ക്വാഡുകൾക്ക് വൈദ്യുതി ദുരുപയോഗം കണ്ടുപിടിക്കുന്നതിന് സഹായകമായ ഡിജിറ്റൽ ക്യാമറ, അക്യുചെക്ക്, കോമൺ മീറ്റർ റിക്കാഡിംഗ് ഉപകരണം, റോങ്ങ് ടെസ്റ്റർ, മൾട്ടി മീറ്റർ തുടങ്ങി എല്ലാ ആധുനിക ഉപകരണങ്ങളും നൽകിയിട്ടുണ്ട്. കൂടാതെ സ്ക്വാഡുകൾക്കെല്ലാം ലാപ്ടോപ്പ് കമ്പ്യൂട്ടറും എ.പി.റ്റി.എസ്സ് ഓഫീസുകളിൽ ഡെസ്ക്ടോപ്പ് കമ്പ്യൂട്ടറും നൽകിയിട്ടുണ്ട്.

പുതുതായി വൈദ്യുതി കണക്ഷൻ ലഭിച്ച ഉപഭോക്താക്കളുടെ ജില്ല തിരിച്ചുള്ള കണക്ക്

174 (2776) ശ്രീ. എം. ഹംസ : താഴെ കാണുന്ന ചോദ്യങ്ങൾക്ക് പിന്നോക്ക-പട്ടികസമുദായക്ഷേമവും ഊർജ്ജവും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരത്തിൽ വന്നശേഷം പുതുതായി എത്ര പേർക്ക് വൈദ്യുതി നൽകുകയുണ്ടായി; ജില്ല തിരിച്ചുള്ള കണക്ക് ലഭ്യമാക്കാമോ;

(ബി) പാലക്കാട് ജില്ലയിലെ ഏതെല്ലാം അസംബ്ലി മണ്ഡലങ്ങൾ സമ്പൂർണ്ണമായി വൈദ്യുതീകരിച്ചതാണ്;

(സി) ഒറ്റപ്പാലം നിയോജകമണ്ഡലത്തെ സമ്പൂർണ്ണ വൈദ്യുതീകരിച്ച മണ്ഡലമാക്കി മാറ്റുന്നതിനായി എത്ര കണക്ഷനുകൾ നൽകി; വിശദാംശം ലഭ്യമാക്കാമോ ?